



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງອຸດົມໄຊ
ເຈົ້າແຂວງ

ເລກທີ...506.../ຈຂ.ອຊ
ອຸດົມໄຊ, ລົງວັນທີ 19 / 05 / 2020

ຂໍ້ຕົກລົງ

ວ່າດ້ວຍການປະເມີນລາຄາທີ່ດິນໃນທົ່ວແຂວງອຸດົມໄຊ

- ອີງຕາມ ກົດໝາຍ ວ່າດ້ວຍການປົກຄອງທ້ອງຖິ່ນ ສະບັບປັບປຸງ ເລກທີ 68/ສພຊ, ລົງວັນທີ 14 ທັນວາ 2015, ມາດຕາ 19 ແລະ 20 ໝວດທີ IV ພາລະບົດບາດ, ສິດ ແລະ ໜ້າທີ່ ຂອງເຈົ້າແຂວງ, ເຈົ້າຄອງນະຄອນຫຼວງ;
- ອີງຕາມ ກົດໝາຍ ວ່າດ້ວຍການສ້າງນິຕິກຳ ສະບັບເລກທີ 19/ສພຊ, ລົງວັນທີ 12 ກໍລະກົດ 2012;
- ອີງຕາມ ກົດໝາຍ ວ່າດ້ວຍທີ່ດິນ ສະບັບເລກທີ 04/ສພຊ, ລົງວັນທີ 21 ຕຸລາ 2003, ມາດຕາ 10 (ໃໝ່) ສິດ ແລະ ໜ້າທີ່ລວມຂອງອົງການຄຸ້ມຄອງທີ່ດິນ;
- ອີງຕາມ ມະຕິຂອງກອງປະຊຸມສະພາປະຊາຊົນແຂວງ ສະບັບເລກທີ 435/ສພຂ.ອຊ, ລົງວັນທີ 23 / 3 / 2020 ວ່າດ້ວຍການຮັບຮອງເອົາຂໍ້ຕົກລົງຂອງເຈົ້າແຂວງວ່າດ້ວຍການປະເມີນລາຄາທີ່ດິນໃນທົ່ວແຂວງອຸດົມໄຊ;
- ອີງຕາມ ໜັງສືສະເໜີຂອງຄະນະປະຈຳສະພາປະຊາຊົນແຂວງອຸດົມໄຊ ສະບັບເລກທີ 434 /ຄປຈ.ສພຂ, ລົງວັນທີ 23 ມີນາ 2020.

ເຈົ້າແຂວງອຸດົມໄຊອອກຂໍ້ຕົກລົງ:

ໝວດທີ 1

ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ກຳນົດຫຼັກການ, ມາດຕະການ ແລະ ວິທີການ ໃນການປະເມີນລາຄາທີ່ດິນ ແຕ່ລະເຂດຂອງແຂວງອຸດົມໄຊ, ເພື່ອແນ່ໃສ່ໃນການຄຸ້ມຄອງ-ບໍລິຫານທີ່ດິນ ໃຫ້ຖືກຕ້ອງຕາມກົດໝາຍ ແລະ ລະບຽບການ, ນຳໃຊ້ເຂົ້າໃນການຄິດໄລ່ຄ່າທຳນຽມຈົດທະບຽນທີ່ດິນ ແລະ ເກັບລາຍຮັບເຂົ້າງົບປະມານແຫ່ງລັດ ແລະ ຕອບສະໜອງໃຫ້ແກ່ການພັດທະນາທີ່ດິນແຕ່ລະໄລຍະ ເພື່ອປົກປ້ອງສິດ ແລະ ຜົນປະໂຫຍດຂອງລັດ, ລວມໝູ່ ແລະ ຂອງປະຊາຊົນບັນດາເຜົ່າ.

ມາດຕາ 2 ນິຍາມ

ການປະເມີນລາຄາທີ່ດິນແມ່ນການກຳນົດລາຄາທີ່ດິນໂດຍສົມທຽບກັບລາຄາທີ່ຕັ້ງໄວ້, ໃນແຕ່ລະເຂດ ແລະ ແຕ່ລະປະເພດຢູ່ພາຍໃນ 7 ເມືອງ ໂດຍອີງໃສ່ຈຸດພິເສດທາງດ້ານທີ່ຕັ້ງພູມສັນຖານ ພື້ນຖານໂຄງລ່າງ ແລະ ລະດັບການຂະຫຍາຍຕົວທາງດ້ານເສດຖະກິດສັງຄົມໃນແຕ່ລະໄລຍະ.

ມາດຕາ 3 ການອະທິບາຍຄຳສັບ

1. ແຜນທີ່ເຂດປະເມີນລາຄາທີ່ດິນ ໝາຍເຖິງ ແຜນທີ່ທີ່ກຳນົດໄວ້ ເພື່ອການປະເມີນໃນແຕ່ລະເຂດ, ແຜນທີ່ແຕ່ລະສະບັບຈະກວມເອົາພື້ນທີ່ໃນຂອບເຂດຂອງເມືອງ ທີ່ມີການສຳຫຼວດ, ກຳນົດເຂດ ແລະ ມີການກຳນົດລະຫັດກຳກັບເປັນຕົວອັກສອນພາສາສາກົນ (A, B, C, D ...) ຊຶ່ງເປັນລະຫັດຂອງແຕ່ລະເມືອງ ແລະ ຈະຖືກແບ່ງອອກເປັນຫຼາຍເຂດຍ່ອຍ ເອີ້ນວ່າ ເຂດປະເມີນລາຄາທີ່ດິນ. ແຜນທີ່ເຂດປະເມີນລາຄາທີ່ດິນ ແມ່ນຖືກສ້າງຂຶ້ນເປັນເອກະສານຊ້ອນທ້າຍ ເພື່ອນຳໃຊ້ເຂົ້າໃນລະບົບການປະເມີນລາຄາທີ່ດິນ ຕາມທີ່ກຳນົດໃນຂໍ້ຕົກລົງສະບັບນີ້;
2. ເຂດປະເມີນລາຄາທີ່ດິນ ໝາຍເຖິງ ເຂດຍ່ອຍນອນໃນເຂດພື້ນທີ່ໃນແຜນທີ່ເຂດປະເມີນລາຄາທີ່ດິນ ຂອງເມືອງ ໂດຍອີງໃສ່ລັກສະນະພື້ນຖານ ຄື: ເຂດການຄ້າ-ບໍລິການ, ເຂດທີ່ຢູ່ອາໄສ, ເຂດກະສິກຳ, ເຂດອຸດສະຫະກຳ, ເຂດຕົວເມືອງ, ເຂດອອ້ມໃຈກາງເມືອງ, ເຂດຂະຫຍາຍຕົວເມືອງ, ເຂດຊານເມືອງ, ເຂດກຳລັງພັດທະນາ ແລະ ເຂດອື່ນໆ.

ເຄື່ອງໝາຍ ຫລື ລະຫັດ ເຂດປະເມີນລາຄາທີ່ດິນ:

- A1-A20 ໝາຍເຖິງ ເຂດປະເມີນລາຄາທີ່ດິນ ຂອງບ້ານຕ່າງໆ ທີ່ຂຶ້ນກັບເມືອງໄຊ;
- B1-B8 ໝາຍເຖິງເຂດປະເມີນລາຄາທີ່ດິນ ຂອງບ້ານຕ່າງໆ ທີ່ຂຶ້ນກັບ ເມືອງ ຫຼາ;
- C1-C12 ໝາຍເຖິງເຂດປະເມີນລາຄາທີ່ດິນ ຂອງບ້ານຕ່າງໆ ທີ່ຂຶ້ນກັບ ເມືອງ ນາໜ້;
- D1-D13 ໝາຍເຖິງ ເຂດປະເມີນລາຄາທີ່ດິນ ຂອງບ້ານຕ່າງໆ ທີ່ຂຶ້ນກັບເມືອງ ງາ;
- E1-E9 ໝາຍເຖິງ ເຂດປະເມີນລາຄາທີ່ດິນ ຂອງບ້ານຕ່າງໆ ທີ່ຂຶ້ນກັບເມືອງ ແບງ;
- F1-F12 ໝາຍເຖິງເຂດປະເມີນລາຄາທີ່ດິນ ຂອງບ້ານຕ່າງໆ ທີ່ຂຶ້ນກັບ ເມືອງ ຮຸນ;
- G1-G8 ໝາຍເຖິງ ເຂດປະເມີນລາຄາທີ່ດິນ ຂອງບ້ານຕ່າງໆ ທີ່ຂຶ້ນກັບເມືອງ ປາກແບງ;

3. ຕາຕະລາງການປະເມີນລາຄາທີ່ດິນ ໝາຍເຖິງ ຫົວໜ່ວຍຄິດໄລ່ລາຄາທີ່ດິນ ທີ່ໄດ້ກຳນົດເຂົ້າໃນຕາຕະລາງ ໃນແຕ່ລະເຂດປະເມີນມູນຄ່າທີ່ດິນ, ຜ່ານການເກັບກຳຂໍ້ມູນ, ການຄົ້ນຄວ້າ ແລະ ຮັບຮອງຈາກທ້ອງຖິ່ນໂດຍແບ່ງບັນດາຕອນດິນອອກເປັນ 4 ປະເພດຂອງເສັ້ນທາງຄື:
 - ທາງສາຍເອກ ໝາຍເຖິງ ເສັ້ນທາງເຊື່ອມຕໍ່ລະຫວ່າງປະເທດ, ເສັ້ນທາງເຊື່ອມຕໍ່ລະຫວ່າງແຂວງກັບແຂວງ ແລະ ເສັ້ນທາງເຊື່ອມຕໍ່ເມືອງກັບເມືອງ ກຳນົດໃນແຜນທີ່ເປັນ ສີບົວ;
 - ທາງສາຍເຊື່ອມຕໍ່ ໝາຍເຖິງເສັ້ນທາງແຍກອອກຈາກເສັ້ນທາງເອກເຊື່ອມຕໍ່ລະຫວ່າງບ້ານຕໍ່ບ້ານ ແລະ ກຳນົດໃນແຜນທີ່ເປັນ ສີຟ້າ;
 - ທາງສາຍແຈກ ຫລື ທາງຮ່ອມ ໝາຍເຖິງເສັ້ນທາງໃນຂົງເຂດພາຍໃນບ້ານກຳນົດໃນແຜນທີ່ເປັນສີຂຽວ;
 - ທາງທຽວດັ່ງເດີມ ໝາຍເຖິງ ເສັ້ນທາງແບບທຳມະຊາດ(ທາງຄົນຢາງ, ທາງລົດຈັກ), ທີ່ຍັງບໍ່ທັນໄດ້ຮັບການພັດທະນາ, ການສັນຈອນບໍ່ທັນສະດວກ ແລະ ເສັ້ນທາງດັ່ງກ່າວບໍ່ໄດ້ສະແດງສັນຍາລັກ ຫຼື ເປັນສີໃດໜຶ່ງຢູ່ໃນແຜນທີ່ເຂດປະເມີນລາຄາທີ່ດິນ ແລະ ບໍ່ສະແດງເສັ້ນທາງໃນໃບຕາດິນ;

ມາດຕາ 4 ນະໂຍບາຍຂອງແຂວງ

ຊຸກຍູ້ສິ່ງເສີມທຸກພາກສ່ວນ ບຸກຄົນ, ນິຕິບຸກຄົນ ແລະ ການຈັດຕັ້ງສັງຄົມ ປະກອບສ່ວນເຂົ້າໃນການຄຸ້ມຄອງປົກປັກຮັກສາ, ພັດທະນາ ແລະ ນຳໃຊ້ທີ່ດິນໃຫ້ມີປະສິດທິຜົນດ້ວຍການອອກມະຕິ, ນິຕິກຳໃຕ້ກົດໝາຍ ເພື່ອເຮັດໃຫ້ການນຳໃຊ້ທີ່ດິນມີຄຸນນະພາບດີ, ມີມູນຄ່າເພີ່ມຂຶ້ນ ຫັນການຄຸ້ມຄອງບໍລິຫານວຽກງານທີ່ດິນ ແລະ ການຈົດທະບຽນນິຕິກຳການປ່ຽນແປງ ແລະ ການເຄື່ອນໄຫວສິດນຳໃຊ້ທີ່ດິນເຂົ້າສູ່ລະບຽບຫຼັກການ, ລວມສູນເປັນເອກະພາບ, ສອດຄອງຕາມແນວທາງນະໂຍບາຍ ແລະ ກົດໝາຍທີ່ໄດ້ກຳນົດໄວ້.

2

ແຂວງປົກປ້ອງ ແລະ ຮັບປະກັນສິດຜົນປະໂຫຍດທີ່ຖືກຕ້ອງຕາມກົດໝາຍຂອງຜູ້ໄດ້ຮັບສິດນໍາໃຊ້ທີ່ດິນຢ່າງສະເໝີພາບ, ມີປະສິດທິຜົນ, ມີຄວາມສະຫງົບ, ປົກກະຕິ ແລະ ຍາວນານ.

ແຂວງມີນະໂຍບາຍໃນການປົກປັກຮັກສາ, ນໍາໃຊ້ ແລະ ພັດທະນາທີ່ດິນໃນແຕ່ລະໄລຍະ ເພື່ອເປັນການສົ່ງເສີມທຸກພາກສ່ວນປະກອບສ່ວນເຂົ້າໃນການຄຸ້ມຄອງ ແລະ ນໍາໃຊ້ທີ່ດິນໃຫ້ຖືກຕາມເປົ້າໝາຍຢ່າງມີປະສິດທິຜົນ.

ມາດຕາ 5 ຫຼັກການເຄື່ອນໄຫວ

ການເຄື່ອນໄຫວການປະເມີນລາຄາທີ່ດິນໂດຍປະຕິບັດຕາມຫຼັກການດັ່ງນີ້:

1. ສອດຄ່ອງກັບແນວທາງນະໂຍບາຍ, ລັດຖະທໍາມະນູນ, ກົດໝາຍ, ແຜນພັດທະນາເສດຖະກິດ - ສັງຄົມແຫ່ງຊາດ, ກໍ່ຕິແຜນພັດທະນາເສດຖະກິດ - ສັງຄົມຂອງແຂວງວາງອອກ;
2. ສອດຄ່ອງກັບລາຄາຄວາມເປັນຈິງໃນແຕ່ລະໄລຍະ;
3. ມີສ່ວນຮ່ວມຂອງປະຊາຊົນ, ຊັ້ນຄົນໃນສັງຄົມ, ການຈັດຕັ້ງ ແລະ ມີການປະສານສົມທົບກັບພາກສ່ວນທີ່ກ່ຽວຂ້ອງ;
4. ເພື່ອຮັບປະກັນຄວາມໂປ່ງໃສ, ເປີດເຜີຍ, ຍຸຕິທໍາ ແລະ ສາມາດກວດສອບໄດ້.

ມາດຕາ 6 ຂອບເຂດການນໍາໃຊ້

ຂໍ້ຕົກລົງສະບັບນີ້ນໍາໃຊ້ສະເພາະບຸກຄົນ, ນິຕິບຸກຄົນ ແລະ ການຈັດຕັ້ງສັງຄົມໃນການຈົດທະບຽນກ່ຽວກັບການປ່ຽນແປງ ແລະ ການເຄື່ອນໄຫວສິດນໍາໃຊ້ທີ່ດິນທີ່ເປັນສິດນໍາໃຊ້ຂອງບຸກຄົນພາຍໃນແຂວງອຸດົມໄຊ.

ສໍາລັບການປະເມີນລາຄາໃນການທົດແທນຄ່າເສຍຫາຍ ແລະ ເປົ້າໝາຍອື່ນໆໃຫ້ປະຕິບັດຕາມກົດໝາຍ ແລະ ລະບຽບການທີ່ກ່ຽວຂ້ອງ.

ໝວດທີ 2

ການປະເມີນລາຄາທີ່ດິນ ໃນການຄິດໄລ່ຄ່າທໍານຽມ

ມາດຕາ 7 ການປະເມີນລາຄາທີ່ດິນ

ອີງໃສ່ ທີ່ຕັ້ງຂອງຕອນດິນ ໃນແຕ່ລະຈຸດ, ແຕ່ລະເຂດໃນແຂວງອຸດົມໄຊ, ທີ່ຕັ້ງທາງດ້ານເສດຖະກິດ ເຊັ່ນ: ເຂດການຄ້າ - ບໍລິການ, ເຂດທີ່ຢູ່ອາໄສ, ເຂດກະສິກໍາ, ເຂດອຸດສະຫະກໍາ ຕາມເຂດຕົວເມືອງ, ເຂດອອ້ມໃຈກາງເມືອງ, ເຂດຂະຫຍາຍຕົວເມືອງ, ເຂດຊານເມືອງ, ເຂດກໍາລັງພັດທະນາ ທີ່ມີໂຄງລ່າງພື້ນຖານ ໄດ້ກໍານົດຫົວໜ່ວຍລາຄາເຂົ້າໃນແຕ່ລະເຂດ ແລະ ປະເພດເສັ້ນທາງ ເປັນແບບວົງກວ້າງ ຕາມຕາຕະລາງການປະເມີນລາຄາ ທີ່ໄດ້ກໍານົດໄວ້ໃນໝວດທີ 3 ມາດຕາ 13 -ມາດຕາ19 ຂໍ້ຕົກລົງສະບັບນີ້.

ມາດຕາ 8 ວິທີການປະເມີນລາຄາທີ່ດິນ

ການປະເມີນລາຄາທີ່ດິນ ມີ 2 ວິທີຄື:

1. ການປະເມີນລາຄາທີ່ດິນ ແບບສູດຄິດໄລ່ (ແບບວົງກວ້າງ);
2. ການປະເມີນລາຄາທີ່ດິນ ແບບສະເພາະ.

ມາດຕາ 9 ການປະເມີນລາຄາທີ່ດິນ ແບບສູດຄິດໄລ່

ການປະເມີນລາຄາທີ່ດິນແບບສູດຄິດໄລ່ ແມ່ນຄິດໄລ່ຕາມເນື້ອທີ່ດິນ ຄູນກັບລາຄາໃນຕາຕະລາງເຂດປະເມີນ ຕາມແຕ່ລະເຂດທີ່ໄດ້ກໍານົດໃນຂໍ້ຕົກລົງສະບັບນີ້.

ການຄິດໄລ່ຄ່າທຳນຽມຈົດທະບຽນນິຕິກຳກ່ຽວກັບທີ່ດິນ ແມ່ນໃຫ້ປະຕິບັດຕາມທີ່ໄດ້ກຳນົດໄວ້ ໃນລັດຖະບັນຍັດ ຂອງປະທານປະເທດ ສະບັບເລກທີ 003/ປປທ, ລົງວັນທີ 26 ທັນວາ 2012; ກົດໝາຍສ່ວຍສາອາກອນ ສະບັບເລກທີ 70/ສພຊ, ລົງວັນທີ 15/12/2015 ແລະ ລະບຽບການອື່ນທີ່ກ່ຽວຂ້ອງ.

ມາດຕາ 10 ການປະເມີນລາຄາທີ່ດິນແບບສະເພາະ

ແມ່ນການປະເມີນລາຄາທີ່ດິນ ທີ່ຕ້ອງການນຳໃຊ້ເຂົ້າໃນເປົ້າໝາຍໃດໜຶ່ງ ທີ່ມີການແຕ່ງຕັ້ງຄະນະກຳມະການ ຈາກພາກສ່ວນທີ່ກ່ຽວຂ້ອງເຂົ້າຮ່ວມ ໃນການປະເມີນລາຄາທີ່ດິນ ແລະ ມີວິທີການປະເມີນລາຄາທີ່ດິນ ໂດຍສອດຄ່ອງກັບກົດໝາຍ ແລະ ລະບຽບການ.

ມາດຕາ 11 ການເກັບຮັກສາເອກະສານ

ຫຼັງຈາກພະນັກງານ ໄດ້ດຳເນີນການປະເມີນລາຄາທີ່ດິນແລ້ວ ຂະແໜງທີ່ດິນ ຕ້ອງເກັບຮັກສາເອກະສານກ່ຽວກັບຄຳຮ້ອງຂໍຈົດທະບຽນ, ຂໍ້ມູນພາກສະໜາມ (ແບບພິມ ຈ), ຂໍ້ມູນການຄິດໄລ່ປະເມີນລາຄາທີ່ດິນ, ບົດລາຍງານຂອງພະນັກງານປະເມີນລາຄາທີ່ດິນ ແລະ ເອກະສານອື່ນໆ ທີ່ພົວພັນເຖິງລາຄາທີ່ດິນເຂົ້າໄວ້ຢູ່ໃນສຳນວນເອກະສານຕອນດິນ ແລະ ລະບົບການຄຸ້ມຄອງ.

ສຳລັບການນຳໃຊ້ລະບົບຄອມພິວເຕີເຂົ້າໃນການເກັບກຳຂໍ້ມູນກ່ຽວກັບການປະເມີນລາຄາທີ່ດິນຂະແໜງທີ່ດິນ ຕ້ອງຮັບປະກັນການເກັບຮັກສາ ແລະ ສຳເນົາຂໍ້ມູນເປັນປະຈຳ.

ມາດຕາ 12 ການປະຊາສຳພັນ

ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ເປັນຜູ້ຮັບຜິດຊອບເພື່ອດຳເນີນການເຜີຍແຜ່, ໂຄສະນາປະຊາສຳພັນທາງສື່ມວນຊົນກ່ອນນຳໃຊ້ໜຶ່ງເດືອນໂດຍມີການປະສານສົມທົບກັບພາກສ່ວນທີ່ກ່ຽວຂ້ອງ ແລະ ອົງການປົກຄອງທ້ອງຖິ່ນໃຫ້ທົ່ວເຖິງໃນແຕ່ລະຂັ້ນຕາມເນື້ອໃນຕ່າງໆທີ່ໄດ້ລະບຸໄວ້ໃນຂໍ້ຕົກລົງສະບັບນີ້.

ໝວດທີ 3

ການປະເມີນລາຄາທີ່ດິນ ໃນ 7 ເມືອງ

ມາດຕາ 13 ການປະເມີນລາຄາທີ່ດິນເມືອງໄຊ ລະຫັດ (A1- A20), ມີ 20 ເຂດປະເມີນ

ລະຫັດ ເຂດ	ຊື່ບ້ານ	ປະເພດເສັ້ນທາງ(ກີບ/ຕາແມັດ)			
		ເສັ້ນທາງສາຍຫລັກ (ທາງສາຍເອກ)	ເສັ້ນທາງສາຍເຊື່ອມ ຕໍ່ (ເສັ້ນທາງ ເສດຖະກິດ)	ເສັ້ນທາງສາຍແຈກ (ທາງຮ່ອມ)	ທາງດັ່ງເດີມ
A1	ບ. ວັງໄຮ, ບ. ຖິ່ນ	950,000	600,000	100,000	10,000
A2	ບ. ປ່າສັກ	950,000	600,000	100,000	10,000
A3	ບ. ໜອງແມງຕາ, ບ. ເຈງ, ບ. ນາເລົາ, ບ. ນາຫວານ ນ້ອຍ	950,000	600,000	100,000	10,000
A4	ບ. ມ້ອນໃຕ້, ບ. ລ້ອງກໍ່	850,000	550,000	95,000	10,000

	ເດືອນ, ບ. ດອນແກ້ວ				
A5	ບ. ໂຮມສຸກ, ບ. ຫຼັກ4	800,000	500,000	95,000	8,000
	ບ. ພູຂຽວ	950,000	600,000	100,000	10,000
A6	ບ. ດອນໄຊ, ບ. ນາຫມີ	800,000	400,000	100,000	8,000
A7	ບ. ນາແລ, ບ. ນາສ້າວ, ບ. ຫ້ວຍຂຸມ, ບ. ນາແສນຄຳ	700,000	225,000	80,000	6,000
A8	ບ. ຫ້ຽວ, ບ. ນາງ້ວ	500,000	150,000	60,000	4,000
A9	ບ. ນາມິນ, ບ. ນາຮ້ວງ, ບ. ຫ້ວຍຮູມ, ບ. ກອນແກ່ນ	200,000	80,000	30,000	3,000
A10	ບ. ຫ້ວຍຢາ, ບ. ໂຮມໄຊ, ບ. ຫລັກ10, ບ. ຫ້ວຍຕອງ, ບ. ກໍ່ນ້ອຍ	150,000	80,000	40,000	3,000
A11	ບ. ວຽງສາ, ບ. ບໍ່	200,000	100,000	50,000	4,000
A12	ບ. ແຟນ, ບ. ໃໝ່, ບ. ກັດ, ບ. ຫ້ວຍຊາງ, ບ. ປຸ່ງຫງຽງ, ບ. ລ້ອງຢາ	100,000	70,000	30,000	3,000
A13	ເຂດຫລັກ32	200,000	80,000	30,000	2,000
A14	ເຂດໂພນໂຮມ		50,000	20,000	2,000
A15	ເຂດຫົວນ້ຳບາກ		50,000	15,000	1,000
A16	ເຂດນາງາມ		50,000	20,000	2,000
A17	ເຂດຫົວນ້ຳແຫງ		50,000	20,000	1,000
A18	ເຂດຕາງກິກ		50,000	10,000	800
A19	ເຂດຈອມອອງ		50,000	20,000	1,000
A20	ເຂດປາງແມງ, ວັງຍາງ, ຫ້ວຍໝໍ້(ເຂດນາຮ້ວງ)		50,000	20,000	15,000

ມາດຕາ 14 ການປະເມີນລາຄາທີ່ດິນເມືອງຫລາ ລະຫັດ (B1- B8), ມີ 08 ເຂດປະເມີນ

ລະຫັດ ເຂດ	ຊື່ບ້ານ	ປະເພດເສັ້ນທາງ (ກີບ/ຕາແມັດ)			
		ເສັ້ນທາງສາຍ ຫລັກ	ເສັ້ນທາງສາຍເຊື່ອມຕໍ່ (ເສັ້ນທາງເສດຖະກິດ)	ເສັ້ນທາງສາຍແຈກ (ທາງຮ່ອມ)	ທາງດັ່ງເດີມ
B1	ບ. ໜອງປົວ, ດອນ ສະອາດ, ວຽງຄຳ, ບວມ ສີ່ມ, ວັງວັນ	170,000	100,000	50,000	2,000

B2	ບ.ປາກກໍ່,ຫາດແອນ, ຫ້ວຍແພ,ຫ້ວຍຈາຍ,ຫົວແກ້ງ	90,000	30,000	15,000	2,000
B3	ບ.ຫ້ວຍຊູ,ສາມັກຄີໄຊ, ໂພນໄຊ,ຫ້ວຍຫລາ	150,000	-	50,000	1,500
B4	ບ.ໂພນສະຫວ່າງ,ຫ້ວຍອໍ້,ມົກຕິນ	-	25,000	10,000	1,000
B5	ບ.ຫ້ວຍຊັງ,ກົກໄມ້ໃຫຍ່, ປາງປີ,ຫ້ວຍໂຕ່ນ,ຈາກແປະ,ອາຄັງ,ລາວຫວ່າງ, ແສນຫຼວງ,ອາໂນ,ມົກລະຫາງ	-	15,000	5,000	1,000
B6	ບ.ຕະໂລະລິມ,ປາກປູຍ, ປາງສິມ,ພູແທ່ນ,ລາງລິງ, ໂພນສະຫວັດ,ປາງສະບັດ,ພູສະຖີ	-	-	5,000	1,000
B7	ບ.ນາຄອຍ,ໃໝ່(ວັງປອດ),ຕາດມ່ວນ,ຜາວີ, ຕາງເງິຍ,ມົກໂຮງ,ຫ້ວຍທອງ,ນ້ຳແລງ	-	25,000	10,000	1,000
B8	ບ.ຕະນອງປີ	-	-	10,000	1,000

ມາດຕາ 15 ການປະເມີນລາຄາທີ່ດິນເມືອງນາໜີ້ ລະຫັດ (C1- C12), ມີ 12 ເຂດປະເມີນ

ລະຫັດເຂດ	ຊື່ບ້ານ	ປະເພດເສັ້ນທາງ (ກີບ/ຕາແມັດ)			
		ເສັ້ນທາງສາຍຫລັກ	ເສັ້ນທາງສາຍເຊື່ອມຕໍ່ (ເສັ້ນທາງເສດຖະກິດ)	ເສັ້ນທາງສາຍແຈກ (ທາງຮ່ອມ)	ທາງດັ່ງເດີມ
C1	ບ.ຫ້ວຍອອນ, ໂຮມໄຊ,ນ້ຳແຊ,ນາຕອງ	300,000	200,000	150,000	10,000
C2	ບ.ນາທົ່ງ,ນ້ຳວິນເໜືອ,ນ້ຳວິນໃຕ້,ນ້ຳບໍ່ຕາໄກ່,ກິ້ວແຈບ,ກຸລິງ,ໝາກຈຸກ,ນາຖົ່ວ	250,000	-	50,000	5,000
C3	ບ.ນາໜີ້ໃຕ້,ນາໜີ້ເໜືອ, ກິ້ວລານ,ພູລີ, ໄຊສຳພັນ,ມີໄຊ	250,000	200,000	50,000	5,000
C4	ບ.ປາງທອງ,ນາໂຮມ,ນ້ຳແພງ,ປາງດູ່,ຫ້ວຍຊາງ,ນາຂາມ	200,000	-	20,000	3,000
C5	ບ.ພູເຄືອ,ພູທອງ,ເລົ່າ, ຫ້ວຍປອດ,ຫ້ວຍຮູ,ຫ້ວຍ	-	50,000	20,000	3,000

	ຊອຍ,ພູເອືອດ,ແພງ				
C6	ບ.ຂວາງ,ນາສະຫວ່າງ,ນ້ຳໂມງ,ນ້ຳກໍ້,ມຸຕິນ,ໃໝ່ນາເຕົາ	-	50,000	20,000	3,000
C7	ບ.ນ້ຳເງິນ,ເພຍໃຫມ່ນ້ອຍ,ເພຍໃໝ່ໃຫຍ່,ຕຶກາ,ຜາຄຳ	-	50,000	10,000	3,000
C8	ບ.ປາງສາ,ປາກນ້ຳຕອງ,ຫ້ວຍຫົກ,ຈອມແສນ,ພູຕຸມ	-	50,000	10,000	2,000
C9	ບ.ວັງອາງ,ພູອິມ,ຫ້ວຍຮາ,ຫ້ວຍແຮ	-	20,000	7,000	2,000
C10	ບ.ເຕົາ,ສະກົວ,ມົກຄະ,ສະແງ	-	20,000	7,000	2,000
C11	ບ.ຫົວນ້ຳຂາມ,ນ້ຳຕອງ	-	-	4,000	600
C12	ບ.ນ້ຳແດງ,ຫົວນາ,ນ້ຳຍອນ,ຫ້ວຍຫລັກ,ສະປີ,ແສນໄຊ	-	-	4,000	600

ມາດຕາ 16 ການປະເມີນລາຄາທີ່ດິນເມືອງງາ ລະຫັດ (D1- D13), ມີ 13 ເຂດປະເມີນ

ລະຫັດເຂດ	ຊື່ບ້ານ	ປະເພດເສັ້ນທາງ (ກີບ/ຕາແມັດ)			
		ເສັ້ນທາງສາຍຫລັກ	ເສັ້ນທາງສາຍເຊື່ອມຕໍ່ (ເສັ້ນທາງເສດຖະກິດ)	ເສັ້ນທາງສາຍແຈກ (ທາງຮ່ອມ)	ທາງດັ່ງເດີມ
D1	ບ.ດອນງ້ວ,ດອນແອ່ນ	250,000	200,000	150,000	10,000
D2	ບ.ເມືອງງາ,ຫ້ວຍເຊີຍ	150,000	100,000	50,000	8,000
D3	ບ.ບ້ານຖິ່ນ,ດອນຄຳ	80,000	-	20,000	5,000
D4	ບ.ຫ້ວຍຄານ,ຫ້ວຍລຽງ	50,000	-	20,000	3,000
D5	ບ.ຫ້ວຍເລີມ,ນາຄົກ,ໃໝ່,ໂພນຄຳ	50,000	-	10,000	1,000
D6	ບ.ແກ້ວ,ຄອນທອຍ,ຖ້ຳ,ພູຫວດ,ມົກຈະແລງ,ແສນຈອດ	20,000	10,000	6,000	500
D7	ບ.ຫ້ວຍສະຫຼາກ,ກິວຫຼັກຄຳ,ຫ້ວຍລະເບີ,ຫ້ວຍງ້ວນ,ປາກຫ້ວຍລາວ	12,000	-	5,000	300
D8	ບ.ທ່າກວ້າງ,ຫ້ວຍປອນ	10,000	-	2,000	300
D9	ບ.ມົກລະວານ,ຫ້ວຍ				

	ຂະຫຍາຍໃຫຍ່, ຫ້ວຍ ຂະຫຍາຍນ້ອຍ, ຫ້ວຍລອມ , ລາດຫານ,	20,000	-	6,000	700
D10	ບ.ຄົກພູ, ຍ່ອຍໄຮ, ຫ້ວຍ ຫິນ, ໂພນສະຫວ່າງ, ລາດຂະ ມຸນ, ລາດກົມ, ລາດແອ່ນ, ຫາດຂາມ, ຫ້ວຍຫຼັງ	10,000	-	3,000	200
D11	ບ.ມົກລອຍ, ພູສູງນ້ອຍ, ພູກໍ , ຫ້ວຍຈັນ, ນາເມືອງ, ຫ້ວຍ ໂອ, ພູຈີ, ຫ້ວຍຍິງ, ຫ້ວຍຜັງ	12,000	-	5,000	300
D12	ບ. ຫ້ວຍເຍືອງ, ຫ້ວຍຊານ, ຫ້ວຍຈີ, ນາຊານ, ແທນຄູນ, ຫາດເຕີ້, ບ້ານບໍ່- ຫ້ວຍຄະ	12,000	-	5,000	300
D13	ບ. ຫ້ວຍໄລ່, ແສນໄຊ, ຕິງດູ່, ຮອງທູ່	12,000	-	5,000	400

ມາດຕາ 17 ການປະເມີນລາຄາທີ່ດິນເມືອງແບງ ລະຫັດ (E1- E9), ມີ 09 ເຂດປະເມີນ

ລະຫັດ ເຂດ	ຊື່ບ້ານ	ປະເພດເສັ້ນທາງ (ກີບ/ຕາແມັດ)			
		ເສັ້ນທາງສາຍຫຼັກ	ເສັ້ນທາງສາຍເຊື່ອມຕໍ່ (ເສັ້ນທາງ ເສດຖະກິດ)	ທາງສາຍແຈກ (ທາງຮ່ອມ)	ທາງດັ່ງເດີມ
E1	ບ.ແບງຄໍາ, ໂພແກ້ວ, ນາຫ້ວຍ, ແບງຫຼວງ, ຫ້ວຍລາ, ທ່າກາດ, ໂພໄຊ, ກອນຄໍາ, ນາບອນ, ນ້ຳດໍ້ ນາງົວ, ພູສິງ	180,000	120,000	70,000	10,000
E2	ບ. ຫ້ວຍຫົກ, ຫ້ວຍລໍ, ມາງ, ນາໄລ , ນ້ຳຕຸຍ, ນາງົວ, ປາງທອງ, ບ. ຊຽງ ແລ, ຍໍ້, ປາງເດືອ	120,000	70,000	40,000	4,000
E3	ບ. ກົວສັງວັນ, ນາແມດ, ນາປາ, ທ່າ ຫິນ, ເພຍຫົວນ້ຳ, ໂພນສະອາດ	90,000	40,000	20,000	3,000
E4	ບ. ຫ້ວຍລຸກ, ພູຄໍາ, ສາມກາງ, ວັງ ວະ, ໂພນສີ, ປາງສົມ, ນາມອນ	120,000	70,000	40,000	4,000
E5	ບ. ເພຍເກົ້າ, ແສນສີ, ນາໂຮມ, ຜາ ແກ້ວ, ພູລຸ້ງ, ຮາມົວ, ຫຼັກ	-	30,000	15,000	1,000
E6	ບ. ກັນວາງ, ຕາງຈອງ, ກໍາ, ຕາງດູ່, ປ້ອມ, ຍິງ	-	25,000	12,000	800
E7	ບ. ໄລ່ໃຫຍ່, ໄລ່ນ້ອຍ, ພູໂຮງ	-	25,000	12,000	800
E8	ບ. ນ້ຳຂອງ, ມົກວຽງ, ຂ້ອນ, ຈັນ ໃຫມ່, ຕິງຕູນ	-	30,000	15,000	1,000
E9	ບ້ານໂຮມໄຊຄໍາ	-	-	30,000	2,000

ມາດຕາ 18 ການປະເມີນລາຄາທີ່ດິນເມືອງຮຸນ ລະຫັດ (F1- F12), ມີ 12 ເຂດປະເມີນ

ລະຫັດ ເຂດ	ຊື່ບ້ານ	ປະເພດເສັ້ນທາງ(ກີບ/ຕາແມັດ)			
		ເສັ້ນທາງສາຍຫຼັກ	ເສັ້ນທາງສາຍເຊື່ອມຕໍ່ (ເສັ້ນທາງ ເສດຖະກິດ)	ເສັ້ນທາງສາຍແຈກ (ທາງຮ່ອມ)	ທາງດັ່ງເດີມ
F1	ບ.ດອນແກ້ວ,ໜອງບົວແດງ, ໂພນສະຫວັນ,ໂພນສະຫວາດ, ນາຟາງ, ນາໂຄ້ງ	350,000	250,000	140,000	5,000
F2	ບ.ນາໂຮມ, ນ້ຳອຸ່ນ,ແຟນ,ຈັນໂຕ	200,000	100,000	70,000	2,000
F3	ບ.ຫ້ວຍພະ,ວັງຕັ້ງ,ລາງຈິງ,ນາ ເງິນ,ດອນຄຳ,ວັງລຳ	200,000	100,000	70,000	2,000
F4	ບ.ນາທອງ,ນ້ຳຄໍ,ນາວາງ,ບວມ ເລົາ,ນ້ຳຍອນ	200,000	100,000	50,000	2,000
F5	ບ.ສີບຸນເຮືອງ	250,000	120,000	50,000	3,000
F6	ບ.ໂພນສະຫວ່າງ,ອຸດົມ	200,000	100,000	50,000	2,000
F7	ບ.ມົກໄປ້,ນາໂພກ,ດອນນາ, ຈອມແລງ,ກິ້ວຫຍາບ,ພູໂພນ, ໂພນໄຊ,ນາຊຽງດີ	-	80,000	30,000	3,000
F8	ບ.ນາ,ສົມໄຊ,ນາຄຳ,ສົມພອນ, ນ້ຳລຽນ	-	80,000	30,000	2,000
F9	ບ.ກອນຄຳ,ມົກປະໄລ	-	80,000	20,000	500
F10	ບ.ງົວ,ກະຕາງຢາ	-	-	20,000	500
F11	ກຸ່ມຊົນນະບົດພູເລົາ	-	-	10,000	400
F12	ກຸ່ມນ້ຳຕຳ	-	-	10,000	300

ມາດຕາ 19 ການປະເມີນລາຄາທີ່ດິນເມືອງປາກແບງ ລະຫັດ (G1- G8), ມີ 08 ເຂດປະເມີນ

ລະຫັດ ເຂດ	ຊື່ບ້ານ	ປະເພດເສັ້ນທາງ(ກີບ/ຕາແມັດ)			
		ເສັ້ນທາງສາຍຫລັກ	ເສັ້ນທາງສາຍເຊື່ອມ ຕໍ່ (ເສັ້ນທາງ ເສດຖະກິດ)	ເສັ້ນທາງສາຍແຈກ (ທາງຮ່ອມ)	ທາງດັ່ງເດີມ
G1	ບ.ປາກແບງ, ບ. ແກ້ງຊ້າງ	250,000	200,000	130,000	800
G2	ບ. ຫ້ວຍແຊງຄຳ, ບ. ສຸກໄຊ	150,000	100,000	60,000	800
G3	ບ. ປາກເງິຍ	160,000	80,000	40,000	500
G4	ບ. ດອນສະອາດ	160,000	70,000	30,000	500

G5	ບ. ໄຊຊະນະ, ບ. ພູຫຼວງ, ບ. ມິກພາງ	150,000	60,000	20,000	500
G6	ບ. ດອນແຈ້ງ, ບ. ຫ້ວຍໂທມ, ບ. ຫ້ວຍເລົາ, ບ. ກິ່ວຄຸ່ຍ	-	-	10,000	200
G7	ເຂດຕະງ່ອນ	-	-	10,000	200
G8	ເຂດ ຈອມແລງໃຫ້ຍ	10,000	8,000	2,000	200

ໝວດທີ 4

ຂໍ້ຫ້າມ

ມາດຕາ 20 ຂໍ້ຫ້າມສໍາລັບເຈົ້າຂອງສິດນໍາໃຊ້ທີ່ດິນ ຫຼື ບຸກຄົນ, ນິຕິບຸກຄົນ ແລະ ການຈັດຕັ້ງ.

ເຈົ້າຂອງສິດນໍາໃຊ້ທີ່ດິນ ຫຼື ບຸກຄົນ, ນິຕິບຸກຄົນ, ລວມໝູ່ ແລະ ການຈັດຕັ້ງ ມີພິດຕິກຳ ຫຼື ການກະທຳ ທີ່ເປັນການລະເມີດກົດໝາຍ ແລະ ລະບຽບການຂອງລັດ, ດັ່ງນີ້:

1. ປົກປິດ, ເຊື່ອງອໍາ, ບໍ່ຈົງໃຈໃນການແຈ້ງຂໍ້ມູນ, ໃຊ້ຄວາມຮຸນແຮງ ແລະ ແອບອ້າງ, ນາບຊໍ່ ພະນັກງານ ທີ່ເປັນການລະເມີດກົດໝາຍ ແລະ ຂໍ້ຕົກລົງສະບັບນີ້;
2. ໃຫ້ສິນບິນ, ສົມຮູ້ຮ່ວມຄິດກັບພະນັກງານການປະເມີນລາຄາທີ່ດິນ ປອມແປງ, ແຈ້ງ, ສ້າງຂໍ້ມູນເທັດ, ສະໜອງຂໍ້ມູນອັນບໍ່ຖືກຕ້ອງຕາມຄວາມຈິງ ເພື່ອອໍານວຍຄວາມສະດວກ ແລະ ຫາຜົນປະໂຫຍດແກ່ຕົນເອງ, ຄອບຄົວ, ຍາດພີ່ນ້ອງ ແລະ ພັກພວກ;
3. ມີພິດຕິກຳອື່ນໆ ທີ່ເປັນການລະເມີດກົດໝາຍ ແລະ ຂໍ້ຕົກລົງສະບັບນີ້.

ມາດຕາ 21 ຂໍ້ຫ້າມສໍາລັບພະນັກງານປະເມີນລາຄາທີ່ດິນ

ພະນັກງານປະເມີນລາຄາທີ່ດິນ ທຸກຂັ້ນຫ້າມມີພິດຕິກຳ ຫຼື ການກະທຳ ທີ່ເປັນການລະເມີດກົດໝາຍ ແລະ ລະບຽບການຂອງລັດ, ດັ່ງນີ້:

1. ສວຍໃຊ້ອໍານາດໜ້າທີ່, ຕ່າແໜ່ງ, ເມີນເສີຍຕໍ່ການປະຕິບັດໜ້າທີ່, ກົດໝວງ ຫຼື ຖ່ວງດຶງການຄົ້ນຄວ້າ ເອກະສານ, ທວງເອົາ, ຂໍເອົາ ແລະ ຮັບສິນບິນ ຈາກເຈົ້າຂອງສິດນໍາໃຊ້ທີ່ດິນ, ເຈົ້າຂອງໂຄງການ ແລະ ກິດຈະການຕ່າງໆກ່ຽວກັບທີ່ດິນ ຊຶ່ງເປັນການລະເມີດກົດໝາຍ ແລະ ຂໍ້ຕົກລົງສະບັບນີ້;
2. ສົມຮູ້ຮ່ວມຄິດ ໃນການລັກໂລບ ຫຼື ສໍ້ໂກງ ເພື່ອຫາຜົນປະໂຫຍດສ່ວນຕົວ, ຄອບຄົວ, ຍາດພີ່ນ້ອງ ແລະ ພັກພວກ ຕໍ່ການເຄື່ອນໄຫວວຽກງານການປະເມີນລາຄາທີ່ດິນ;
3. ມີພິດຕິກຳອື່ນໆ ທີ່ເປັນການລະເມີດກົດໝາຍ ແລະ ຂໍ້ຕົກລົງສະບັບນີ້.

ໝວດທີ 5

ອົງການຄຸ້ມຄອງ

ມາດຕາ 22 ອົງການຄຸ້ມຄອງວຽກງານການປະເມີນລາຄາທີ່ດິນ

1. ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງອຸດົມໄຊ;

2. ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມ ເມືອງ 7 ເມືອງ;
3. ໜ່ວຍງານຊັບພະຍາກອນທຳມະຊາດ ແລະ ສິ່ງແວດລ້ອມ ບ້ານ;

ມາດຕາ 23 ສິດ ແລະ ໜ້າທີ່ຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ຕໍ່ກັບວຽກງານ ການປະເມີນລາຄາທີ່ດິນ

ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ມີສິດ ແລະ ໜ້າທີ່ ປະສານງານກັບ ພາກສ່ວນທີ່ກ່ຽວຂ້ອງ ຢ່າງລວມສູນ, ເປັນຜູ້ຮັບຜິດຊອບໂດຍກົງໃນການເຜີຍແຜ່, ເຊື່ອມຊຶມ, ຕິດຕາມ, ກວດກາ ແລະ ມອບໃຫ້ຂະແໜງທີ່ດິນ ເປັນຜູ້ຈັດຕັ້ງປະຕິບັດວຽກງານການປະເມີນລາຄາທີ່ ດິນ ຕາມພາລະບົດບາດ, ສິດ ແລະ ໜ້າທີ່ຂອງຕົນ.

ມາດຕາ 24 ສິດ ແລະ ໜ້າທີ່ ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງ ຕໍ່ກັບວຽກງານການ ປະເມີນລາຄາທີ່ດິນ

ຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງ ມີສິດ ແລະ ໜ້າທີ່ ໃນການຈັດຕັ້ງ ຜັນຂະຫຍາຍ ໂດຍສົມທົບກັບພາກສ່ວນທີ່ກ່ຽວຂ້ອງ ແລະ ມອບໃຫ້ໜ່ວຍງານທີ່ດິນ ເປັນຜູ້ຈັດຕັ້ງ ປະຕິບັດກ່ຽວກັບວຽກງານການປະເມີນລາຄາທີ່ດິນ ຕາມພາລະບົດບາດ ສິດ ແລະ ໜ້າທີ່ຂອງຕົນ.

ມາດຕາ 25 ສິດ ແລະ ໜ້າທີ່ ຂອງໜ່ວຍງານຊັບພະຍາກອນທຳມະຊາດ ແລະ ສິ່ງແວດລ້ອມຂັ້ນບ້ານ

1. ໂຄສະນາເຜີຍແຜ່ແນວທາງນະໂຍບາຍຂອງພັກກ່ຽວກັບການຄຸ້ມຄອງ, ປົກປັກຮັກສາ ແລະ ນຳໃຊ້ທີ່ ດິນ, ກົດໝາຍ ແລະ ນິຕິກຳຕ່າງໆກ່ຽວກັບທີ່ດິນ ລວມທັງຂໍ້ຕົກລົງຂອງທ່ານເຈົ້າແຂວງສະບັບນີ້ ເພື່ອ ໃຫ້ປະຊາຊົນໄດ້ຮັບຮູ້ ແລະ ເຂົ້າໃຈພ້ອມທັງໃຫ້ຄວາມຮ່ວມມືກ່ຽວກັບການຈັດຕັ້ງປະຕິບັດວຽກງານ ທີ່ດິນ;
2. ຍັ້ງຍືນຄວາມຖືກຕ້ອງບັນດານິຕິກຳກ່ຽວກັບທີ່ດິນ;
3. ປະຕິບັດວຽກງານອື່ນໆກ່ຽວກັບທີ່ດິນຕາມການມອບໝາຍຂອງຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງ;

ໝວດທີ 6

ອົງການຕິດຕາມກວດກາພາຍໃນ ແລະ ອົງການຕິດຕາມກວດກາພາຍນອກ

ມາດຕາ 26 ອົງການຕິດຕາມກວດກາພາຍໃນ

ອົງການກວດກາພາຍໃນປະກອບມີ:

1. ຂະແໜງກວດກາຂອງພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ອຸດົມໄຊ;
2. ໜ່ວຍງານກວດກາ ຂອງຫ້ອງການຊັບພະຍາກອນທຳມະຊາດ ແລະ ສິ່ງແວດລ້ອມເມືອງ;
3. ໜ່ວຍງານທີ່ດິນຂັ້ນບ້ານ;

ມາດຕາ 27 ອົງການຕິດຕາມກວດກາພາຍນອກ

ອົງການກວດກາພາຍນອກປະກອບມີ:

1. ສະພາປະຊາຊົນແຂວງ;

2. ອົງການກວດກາລັດ;
3. ພະແນກການເງິນ;
4. ແນວລາວສ້າງຊາດ, ອົງການຈັດຕັ້ງມະຫາຊົນ, ສີມວນຊົນ ແລະ ອົງການປົກຄອງບ້ານ;

ໝວດທີ 7

ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 28 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ມີຜົນງານດີເດັ່ນ ໃນການຈັດຕັ້ງປະຕິບັດຂໍ້ຕົກລົງສະບັບ ນີ້ຈະໄດ້ຮັບການຍ້ອງຍໍ ຫຼື ນະໂຍບາຍອື່ນໆ ຕາມກົດໝາຍ ແລະ ລະບຽບການ.

ມາດຕາ 29 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ລະເມີດຂໍ້ຕົກລົງສະບັບນີ້ ໃນການປະຕິບັດໜ້າທີ່ວຽກງານ ຂອງຕົນ ໂດຍມີເຈດຕະນາປົກປິດ, ເຊື່ອງອໍາຄວາມຈິງ, ສວຍໃຊ້ໜ້າທີ່ຕໍາແໜ່ງ ຫຼື ມີພຶດຕິກຳໃດໜຶ່ງ ເພື່ອຜົນປະໂຫຍດຂອງຕົນ, ຄອບຄົວ, ຍາດພີ່ນ້ອງ ແລະ ພັກພວກ ຈະຖືກສຶກສາອົບຮົມ, ກ່າວເຕືອນ, ປະຕິບັດວິໄນ, ປັບໃໝ, ມາດຕະການທາງແພ່ງ ຫຼື ດຳເນີນຄະດີທາງອາຍາ ຕາມກໍລະນີໜັກ ຫຼື ເບົາ.

ໝວດທີ 8

ບົດບັນຍັດສຸດທ້າຍ

ມາດຕາ 30 ການຈັດຕັ້ງປະຕິບັດ

ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ ເປັນເຈົ້າການປະສານສົມທົບກັບ ບັນດາພະແນກການ, ສອງກອງບັນຊາການ ປກຊ-ປກສ, ເມືອງ ແລະ ພາກສ່ວນທີ່ກ່ຽວຂ້ອງໃນການ ຈັດຕັ້ງຜັນຂະຫຍາຍຂໍ້ຕົກລົງສະບັບນີ້ຢ່າງເຂັ້ມງວດ.

ມາດຕາ 31 ຜົນສັກສິດ

ຂໍ້ຕົກລົງສະບັບນີ້ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ ພາຍຫຼັງພິມລົງຈົດໝາຍເຫດທາງ ລັດຖະການ ສິບຫ້າວັນ.

ເຈົ້າແຂວງອຸດົມໄຊ



ປອ ຄຳພັນ ເສີຍຍະວົງ